



వరణ్ణరథికలు

శ్రీబాబుజీ రష్ట్రంగొలలో
ఇన్ని భాగాలు

విద్యాసత్కారము

శ్రీబాబుజీ ఒక గృహస్థగా వారి జీవనోపాధి కోసం 1983వ సంవత్సరంలో ఒంగోలు పట్టణంలో సాయిబాబా సెంట్రల్ స్కూల్సు స్థాపించారు. ప్రకాశం జిల్లాలో అత్యుత్తమమైన స్కూలుగా సాయిబాబా సెంట్రల్ స్కూల్ పేరెన్నికగన్నది. పిల్లల విద్య విషయంలో శ్రీబాబుజీ అమలులో పెట్టిన నవీన దృక్ఫథాన్ని అలాగే కొనసాగించడానికి స్కూలు యాజమాన్యం, సిబ్బంది నిరంతరమూ కృషిచేస్తున్నారు. శ్రీబాబుజీ స్కూలు కోసం రూపొందించిన “జీవితంలో నేర్చుకోవడాన్ని ప్రేమించడం, జీవితాన్ని ప్రేమించడాన్ని నేర్చుకోవడం” అనే ఆదర్శం (motto) విద్యపట్ల శ్రీబాబుజీ దృక్ఫథాన్ని తెలియజేస్తుంది.



భక్తుడు: గురువుగారూ! పిల్లల చదువుకు సంబంధించి నాదొక ప్రశ్న: పిల్లలకు ఇంటిదగ్గర, స్కూలులోనూ ఎటువంటి విలువలు నేర్చాలి?

గృహవృక్షులు: ఒకరి విలువలను పిల్లల మీద రుద్దడం విద్య యొక్క ఉద్దేశ్యం కాకూడదు, ఈ ప్రపంచంలో ఎలా నడుచుకోవాలో అనే విషయాన్ని వారికి వారే నేర్చుకొనేలా వారిని తీర్చిదిద్దడం, వారికి ఆ సామర్థ్యాన్ని కలిగించడం విద్య యొక్క ప్రయోజనం. ఉదాహరణకు - ఎలా చదవాలి, ఎలా ప్రాయాలి, ఎలా నేర్చుకోవాలి, ఏదైనా సబ్జక్టు గురించి మరింత లోతుగా తెలుసుకోవాలంటే వెబ్లలో ఎలా చూడాలి... ఇలాంటి వాటిని పిల్లలకు నేర్చించాలి.



శ్రీచిన్నిమిత్తమ్, 2009

పిల్లలను ఆలోచింపజేసేలా వారి మెదడుకు విజ్ఞాన విషయాల మేతను అందించడం నాకు ఇష్టం. బాబా గురించి కానివ్యండి, నాస్తికత గురించి కానివ్యండి, హేతువాదమైనా, కమ్యూనిజమైనా, అదేదైనా సరే వాటిని పిల్లల మనస్సుల్లోనికి ఎక్కించడంగానీ, వాటిని వారి మీద రుద్దడంగానీ చెయ్యవద్దు. ప్రతి విషయాన్ని వారికి వారే కనుక్కొనేలా, తెలుసుకొనేలా చేయండి. వివిధ రకాలైన విశ్వాసాలను వారి మనస్సుల్లోనికి ఎక్కించాల్సిన అవసరంలేదు. పిల్లలకు మతపరమైన విద్యను అందించడాన్ని వ్యక్తిగతంగా నేను వ్యతిరేకిస్తాను. నేను స్కూలు నడుపుతున్నపుడు నేను ఆ ప్రకారంగా మతపరమైన విద్యను నేర్చలేదు. నేను స్కూలు కోసం ప్రాసిన ప్రార్థనలో కనీసం బాబా పేరు కూడా లేదు. ఆ ప్రార్థనలో అన్వేషణాస్థార్థిని, ప్రేమను మేల్కాలిపే ఒక విశ్వవ్యాపకమైన నియమాన్ని, మానవాతీతమైన ఆదర్శాన్ని వారు ప్రార్థిస్తారు. అది భగవంతుడు కూడా కాదు - అన్నింటికి అతీతమైన ఆదర్శం. అలా చెయ్యడాన్ని నేను ఇష్టపడతాను.

పిల్లలకు నేర్చుకోవడాన్ని ప్రేమించే గుణాన్ని అలవాటు చెయ్యండి, ఆలోచించే సామర్థ్యాన్ని ఇవ్వండి. వారి ఆలోచనలకు పరిధులు నిర్దేశించవద్దు. భగవంతుడు అంటే ఎవరో మీరు వారికి చెప్పవద్దు. నేను చదువుకొనేటప్పుడు సాయిబాబా భగవంతుడు అని నాకెవ్వరూ చెప్పలేదు. తరువాత నేను సాయిబాబా భక్తుణ్ణి అయ్యాను. వారు ఫూజించే దైవాన్ని వారి వ్యక్తిగతమైన ఎంపిక కానివ్వండి. పిల్లలకు నేర్చుకోవడానికి, వారి విలువలను వారు ఏర్పరచుకొని ఆచరించడానికి అవసరమైన స్వేచ్ఛావాతావరణాన్ని కల్పించాలి. బాబా కూడా ఇదే బోధించారని నేను అనుకుంటున్నాను.

భక్తుడు: గురువుగారూ! మా పిల్లలు నేర్చుకోవడానికి అనువుగా ఉండే స్వేచ్ఛావాతావరణాన్ని ఏర్పాటు చెయ్యడం ఎలా? **గూర్ఖుడౌర్జులు:** పిల్లల ఆలోచనాధోరణి స్వేచ్ఛాయుతంగా ఉండాలి. వారి యోచన స్వతంత్రంగా ఉండాలి. భగవంతుడు ఉన్నాడనీ లేదనీ ఇలా రకరకాలైన సిద్ధాంతాలను మనమే పిల్లలకు బోధిస్తే అది వారికి స్వేచ్ఛనిచ్చినట్లు ఎలా అవుతుంది? మనం చిన్నపిల్లల మనస్సులపై అటువంటి భావాలను రుద్దితే అది వారి స్వతంత్ర ఆలోచన ఎలా అవుతుంది? నేనైతే అటువంటి సిద్ధాంతాల గురించి వారికి చెప్పను. వారికి తెలుసుకోవాలన్న కోరిక ఉంటే ఆ కోరికను అనుసరించి వాళ్ళ ముందుకెళతారు. నా దృష్టిలో అదీ స్వేచ్ఛగా యోచించడమంటే!

భక్తుడు: నిజమైన విద్యాను అందించడమంటే పిల్లలను ప్రశ్నించడానికి ప్రోత్సహించడమే అంటారా?

గూర్ఖుడౌర్జులు: అవును. ఆ విద్య స్వేచ్ఛగా, పరిపూర్వమైన వికాసం కలిగించేలా ఉండాలి. అది సదరు వ్యక్తి మీద ఆధారపడి ఉండాలి. ప్రతి పిల్లవాడికే కాదు, పెద్దవాళ్ళకూ, ప్రతి మనిషికి ఆ అవకాశం, ఎంపిక ఉండాలి. ప్రతి విషయాన్ని ప్రశ్నించడమే సరైన ధోరణి. పిల్లలను ప్రతి విషయాన్ని ప్రశ్నించనివ్వండి.



గూర్ఖుడౌర్జులు: సంకుచిత భావాలను, దురభిమానాన్ని బోధించడం చాలా తేలిక. విశాలభావాలను, పక్షపాతరహితమైన ధోరణిని నేర్చించడం చాలా కష్టం. మన మనస్సుల్లోకి చెడ్డబావాలు, పక్షపాతం, విమర్శలు సులభంగా వచ్చి చేరుతాయి. ప్రపంచ చరిత్రలో చాలా ఉద్యమాలలో నాయకులు వారి లక్ష్మిసాధన కోసం వారు ఆకాంక్షించే అంశాల మీద కేరండికరించకుండా, ప్రజలకు ద్వేషించడానికి ఒక విషయాన్ని అందించే ప్రయత్నం చేయడం నాకు కనిపిస్తుంది. ఒకవేళ ద్వేషించడానికి ఏమీ లేకపోతే నాయకులే ఏదో ఒకదానిని సృష్టిస్తారు. అటువంటి ద్వేషాన్ని ఆధారంగా చేసుకొని, నాయకులు చెప్పే ఆదర్శం పట్ల ప్రజాసీకానికి ప్రేమ పెరుగుతుంది. జాతి వివక్షను దీనికి ఉదాహరణగా చెప్పవచ్చు. దీనికి కారణం ఏమిటంటే విద్వేషాన్ని ఉద్ఘోధించడం తేలిక, ప్రేమించడాన్ని ప్రబోధించడం చాలా కష్టం.



గూర్ఖుడౌర్జులు: పిల్లలు వాళ్ళ సూర్యులును ఇష్టపడాలి. వారికి సూర్యాలంటే ఇష్టాన్ని కలిగించే విషయాలు ఏమిటి? పిల్లలు సూర్యులు అంటే టీచరనే అనుకొంటారు, కాబట్టి టీచరు ఆత్మియంగా ఉండాలి. అంతేగానీ బెత్తం పట్టుకొని భయపడేలా ఉండకూడదు. పిల్లలకు టీచరంటే ఇష్టముంటే, టీచరు చెప్పే చదువును కూడా ఇష్టపడతారు. వాళ్ళ టీచరంటే భయపడుతున్నారనుకోండి, వాళ్ళ సూర్యులన్నా, అక్కడ చదువుకోవడమన్నా భయపడతారు - చదువుపట్ల వారికి ఏహ్యభావం ఏర్పడుతుంది. పిల్లలకు టీచరు నచ్చిన మరుక్కణం అన్ని సమస్యలు పరిష్కారమయినట్లే, కాబట్టి ఇదే ప్రధానమైన విషయం. వారికి టీచరంటే ఇష్టముండాలి, టీచరు వారికి నచ్చిన హిరోలాగో, హిరోయినలాగో ఉండాలి. అప్పుడు క్రమశిక్షణ, నేర్చుకోవడం అంటే ఇష్టం అన్ని వాటంతటవే వస్తాయి. సూర్యులలో ఇంటి గంట కొట్టగానే పిల్లలు ఎలా స్పందిస్తున్నారో చూడండి. పిల్లలు “హారే హల్లే!” అని ఆనందంతో అరిచారంటే మనం విషలమయినట్లే లెక్క.

పిల్లలు సూర్యులలో సంతోషంగా ఉండాలి. ఎంతమంది పిల్లలు క్లాసులో ఆనందంగా ఉంటున్నారు? మార్పులు తెచ్చుకోవడానికో, ర్యాంకు కోసమో ఉండకనే అలా సూర్యులకు వెళ్ళి చదువుకొంటున్నారు. ఆ తరువాత ఎంట్రెన్సులో మంచి కాలేజీలో సీటు తెచ్చుకొని, చివరగా విదేశాలకు వెళతారు - ఇదే నేటి భారతీయ యువత కంటున్న కల. నేనేమంటానంటే,

విద్యను ఆనందదాయకంగా ఉండేట్టు చేస్తే వారు సులభంగా, సహజంగా విజయం సాధించి తీరుతారు. చదువును ఆనందదాయకం చెయ్యడమంటే వారిని విజయం సాధించనీయకుండా చెయ్యడమని కాదు - అలా చదువున్న పిల్లలు బయట పోటీ ప్రపంచంలో కూడా తప్పకుండా రాణిస్తారు.



భక్తుడు: పిల్లలు నేర్చుకోవడాన్ని ఇష్టపడేలా చెయ్యడానికి అవసరమైన ప్రోత్సాహకర వాతావరణం ఎలా వుండాలి?

శ్రీకృష్ణుడు: ఎక్కడైతే విద్యాబోధన చక్కని ప్రణాళికతో సాగుతూ, పిల్లలకు మనం బోధిస్తున్నామన్న సంగతి తెలియకుండా ఉంటుందో అదీ ఆదర్శవంతమైన వాతావరణం. పిల్లలకు వారికి వాళ్ళే తామే ఇష్టపడి నేర్చుకొంటున్నాం అనే భావన ఉండాలి. అంతేగానీ తప్పనిసరి కాబట్టి నేర్చుకొంటున్నాం అనిపించకూడదు. ఎవరైనా కావాలనుకొంటేనే ఏదైనా నేర్చుకోవడం జరుగుతుంది. అంతేగానీ తప్పనిసరై నేర్చుకోవాలంటే నేర్చుకోలేదు. పిల్లలకు నేర్చుకోవడానికి స్వేచ్ఛ ఉండే వాతావరణాన్ని కల్పిస్తే అదే సరైన వాతావరణం. అలాకాకుండా, తప్పదు కాబట్టి విధిలేక నేర్చుకోవడంలా ఉండకూడదు. అటువంటి వాతావరణాన్ని స్ఫురించడమనే ఆదర్శం ఊహజినితమే కావచ్చు. (గురువుగారు నవ్వుతూ...) కానీ ఆచరణకు, ఆదర్శానికి మధ్య సమతుల్యాన్ని సాధించడానికి ప్రయత్నించాలి.



భక్తుడు: మా పిల్లలు చక్కగా నేర్చుకోవడంలో మేము వారికి ఎలా సహాయపడగలం?

శ్రీకృష్ణుడు: పిల్లలలో కుతూహలాన్ని, జిజ్ఞాసను, తెలుసుకోవాలనే తపనను, ప్రశ్నించే స్వార్థిని కలిగించి తద్వారా నేర్చుకోవడం పట్ల ఇష్టాన్ని పెంపాందించాలి. మనం ఇది రగిలింప చేయగలిగితే చాలు, మనం వాళ్ళకు బోధించినా బోధించకపోయినా పిల్లలు నేర్చుకొంటారు, పిల్లలే కాదు ఎవరైనా నేర్చుకొంటారు. ఇదే దానికి కీలకమూ, సూత్రమూ కూడా. పిల్లలలో నేర్చుకోవాలనే ఉత్సాహాన్ని కలిగించడానికి, వారిని ఆ ఉత్సాహంతో నింపడానికి విద్యావిషయంగా ఇప్పటివరకు పరిశోధించి తెలుసుకొన్న విషయాలన్నీ ఈ సూత్రంలో ఇమిడిపోతాయి. ఆసక్తి ఉంటే పరిశీలన సహజంగానే వస్తుంది. పిల్లలకు ప్రకృతిని పరిశీలించండి అని చెప్పే సరిపోదు. వాళ్ళ దానికి “సరే, పరిశీలించాము, అయితే ఏమిటి?” అంటారు. ఎందుకంటే అక్కడ వాళ్ళ మీరు చెప్పిన దానిని మొక్కబడిగా చేశారు. ఇటువంటి పరిశీలన వలన ఎటువంటి ఉపయోగం ఉండదు. ముందు జిజ్ఞాస ఉండాలి, అప్పుడు పరిశీలనకు అర్థం ఉంటుంది, పరిశీలన యొక్క ఉద్దేశ్యం నెరవేరుతుంది.

నేను చెప్పేదేమిటుంటే, ముందు మనం పిల్లలలో ప్రశ్నించే స్వార్థిని రగిలించాలి. ఒకవేళ మనం ఒక విషయాన్ని పిల్లవాడికి నేర్చించడలచినప్పటికి ముందు మనం ఆ పిల్లవాడికి ఆసక్తిని రేకెత్తించే ప్రశ్నలతో మొదలుపెట్టాలి - ఏదైనా కొత్త విషయాన్ని కనిపెట్టేమందు శాస్త్రజ్ఞాని మనఃస్థితి ఎలా ఉంటుందో అటువంటి మనఃస్థితిని వారిలో కలిగించాలి. ముఖ్యంగా ఎక్కువగా కొత్త కొత్త ఆవిష్కరణలు జరిగే గణితం, పరిసరాల విజ్ఞానం మొదలైన అంశాలతో ఈ పద్ధతిని ప్రవేశపెట్టడం తేలికగా ఉంటుంది. ముందు పిల్లలను ఏదైనా విషయాన్ని గురించిన ప్రశ్నలతో ప్రేరించండి, వారి మనస్సు ఎప్పుడూ సంభ్రమాశ్చర్యాలతో ఉండాలి. ఆ తరువాత మీరు వేసిన ప్రశ్నలకు మీరే సమాధానాలు చెప్పండి. మీరు ప్రశ్నలు వేయడం వలన “సమాధానం ఏమై ఉంటుందో” అని పిల్లలు తెలుసుకోవాలనుకొంటారు, సమాధానం పట్ల ఆసక్తి కలుగుతుంది. తరువాత మీరు సమాధానం చెప్పినపుడు, అది ఆకలితో ఉన్నవారికి ఆహారం అందించినట్లవుతుంది. అంతేగానీ కేవలం సమాచారాన్ని క్రమురిస్తే పిల్లలు దానిని గ్రహించలేరు. ఎందుకంటే వారికి తెలుసుకోవలసిన అవసరం లేదు. పేస్కపియర్ ఎప్పుడు పుట్టాడో పిల్లలకు తెలియాల్సిన అవసరం ఏముంది? అది వాళ్ళకు అవసరంకాదు. ఎలిజబెత్ మహోరాణి శకం ఏమిటి? విట్టోరియా మహోరాణి ఎప్పుడు సింపోసనం అధిష్టించింది? ఎవరికి కావాలి ఇవన్సీ? ఈ విషయాలు తెలుసుకోవడం పిల్లలకు అక్కరలేదు. కానీ వాళ్ళకు ఇవన్సీ తెలియాలని అందరూ ఆశస్తారు, కాబట్టి వాళ్ళు బట్టిపట్టి గుర్తుపెట్టుకోవడానికి ప్రయత్నిస్తారు. అంతకుమించి వాళ్ళు చెయ్యగలిగింది ఏముంది? మనం భారతీయ విద్యావ్యవస్థలో భాగం కనుక చదువు విషయంలో కంఠస్థం చెయ్యడాన్ని కాదనలేము. మనం దానిని మార్చులేం. పిల్లలు పరీక్షలు వ్రాయాలి,

మిగతా పిల్లలతో పోటీపడాలి, సమాజంలో మంచిస్థానంలో ఉండాలి. కాబట్టి గుర్తుపెట్టుకోవడాన్ని, కంరస్తం చెయ్యడాన్ని ప్రక్కకు తీసివేయలేదు. కానీ మనం దానికి కాస్త మరేదైనా జత చేయవచ్చు, కాస్త ఆసక్తిని కలిగించే రుచిని జోడించవచ్చు. ఇదంతా పిల్లల పరిణతిని బట్టి, వయస్సునుబట్టి, వారికి తగిన సందర్భాన్ని, మానసికస్థితిని సృష్టించగలిగిన మన సామర్థ్యం మీద ఆధారపడివుంటుంది. నేను మీకు కొన్ని చిట్టాలు మాత్రమే ఇస్తున్నాను. ఇవి అందరు పిల్లలకు, అన్ని సందర్భాలలో ఒకే విధంగా వర్తిస్తాయని కాదు.



గృహవ్రష్టి: పిల్లల చదువు విషయంలో ప్రీస్యాలు అత్యంత ముఖ్యమైనది. మనస్సు వికసించే ఆ చిన్నవయస్సులోనే మనం పిల్లలలో నేర్చుకోవడం పట్ల ఇష్టాన్ని కలిగించగలం. అది నిర్ణయాత్మకమైన సమయం.

నేర్చుకోవడంకన్నా కంరతా పెట్టడం మీదనే దృష్టిపెట్టడం వలన అసలు నేర్చుకోవడం పట్లే ఇష్టాన్ని కోల్పోయిన వారిని నేను చాలామందిని చూసాను. పిల్లలు ఎలా నేర్చుకుంటారో గమనించండి, పిల్లలే కాదు మనమైనా సరే! ముందుగా పిల్లలు వస్తువుల పేర్లు గుర్తిస్తారు, ఇది కుర్చీ, ఇది పేబుల్, ఆయన ఘలానా, ఇది ఇల్లు, అది చెట్టు... అని వస్తువులను గుర్తించి, తరువాత వారి మాత్రభాషలో మాట్లాడటం మొదలుపెడతారు, అది ఇంగ్లీషు అయినా, తెలుగైనా! చిన్న పిల్లలు వ్యాకరణబధంగా చక్కగా మాట్లాడతారు. అలాగని వారికి వ్యాకరణం తెలుసా? చిన్నపిల్ల దగ్గరకు వెళ్లి, “మీ నాన్న ఎక్కడకు వెళ్చాడు?” అని అడిగితే, “మా నాన్న ఆఫీసుకు వెళ్చాడు”, “మా నాన్న డిల్లీకి వెళ్చాడు” అని చెబుతుంది. ప్రీ, పురుష లింగఫోర్మెంట్ (gender), జరిగిపోయిన కాలాన్ని (past tense) సరిగా చెబుతుంది. ఆమెకు అవస్త్రీ ఎలా తెలుసు? ఆ వ్యాకరణాన్ని ఎవరు నేర్చించారు? చుట్టూపుక్కలు వాళ్ళ మాటలు విని ముందుగా మాట్లాడటం నేర్చుకుంటుంది. ఇంకా తదుపరి వ్యక్తికరణ అవసరం అయినపుడు, ప్రాయదం అనే విషయం వస్తుంది. కానీ భారతదేశంలో చదువు ముందు ప్రాయదంతో మొదలవుతుంది. కాబట్టి నేర్చుకొనే పద్ధతి మొత్తం తలక్రిందులుగా ఉంటుంది.

ముఖ్యమైన విషయం ఏమిటంటే చదువు నేర్చుకోవడం పిల్లలకు ఒక ఆటలా ఉండాలి, కారణం వాళ్ళ దృష్టిలో నేర్చుకోవడానికి ఏ అర్థమూ లేదు. వాళ్ళు సూలుకు వెళ్లిన మరుక్కణం నుండి అక్కరాలు నేర్చిస్తారు. అసలు వాళ్ళు ఎందుకు అక్కరాలను నేర్చుకోవాలి? నిజానికి అది అర్థంలేని పని! రెండుమూడు సంవత్సరాల పిల్లలకు ఏం అర్థమవుతుంది? ముందు మనం చేసే అర్థరపిాతమైన విషయాలపట్ల మనకు అవగాహన ఉండాలి! కాబట్టి పిల్లలకు ఏటిని కాస్త అర్థమంతంగా ఉండేలా చెయ్యడానికి ప్రయత్నించాలి. అదేలా అనే విషయం టీచరు యొక్క ప్రతిభావై ఆధారపడివుంటుంది.

చాలావరకు ఈ కారణంగానే విద్యావిధానం పిల్లలు నేర్చుకొనేలా చేయడంలో విఫలమవుతోంది, చాలామంది పిల్లలు చదువుపట్ల విముఖత చూపడానికి కూడా ఇదే కారణం. వాళ్ళకు సూలుకు వెళ్ళడమంటేనే అయిప్పం. వాళ్ళకు వాళ్ళ టీచర్లన్నా అయిప్పమే. ఎందుకంటే టీచర్లు వీళ్ళ చేత వీళ్ళకు ఇష్టంలేని పనులు చేయిస్తారు కాబట్టి. నేర్చుకోవడాన్ని అర్థమంతంగా ప్రయోజనకరంగా మార్చడం ఎలా? మనం చెయ్యగలమా? మనం ప్రయోగాత్మకంగా ఆ దిశగా ప్రయత్నించాం. అందుకనే ముందు నేను నేర్చుకోవడాన్ని ఇష్టపడేలా చెయ్యడం ముఖ్యమని చెప్పాను.

పిల్లలకు తమకు బోధిస్తున్నారు అనే విషయమే తెలియకుండా ఉండడటం చాలా ముఖ్యమైన విషయం. ఆటలు, పాటలు, కథలు ఇలా రకరకాల మార్గాలలో చెప్పవచ్చు. చూసేవాళ్ళకు ఏళ్ళు ఏమీ చెప్పడం లేదు అని అనిపించవచ్చు. “ఈ ఆటలు, పాటలు, సృత్యాలు ఏమిటి?” అనిపించవచ్చు. కానీ ఇటువంటి కార్యక్రమాల ద్వారానే పిల్లలు సహజంగా నేర్చుకొంటారు. పిల్లలు అలా సహజంగా నేర్చుకోవడమే నాకు ఇష్టం.



భక్తురాలు: ఒక తల్లిగా నా పిల్లలు చదువులో బాగా రాణించాలని నా కోరిక, పిల్లలకు అటువంటి కోరిక లేకపోయినా నాకు అలా ఉండడటం స్తరేనదేనా?

శ్రీరావుగోర్లా: మనం చిన్నపిల్లలుగా ఉన్నప్పుడు మన విషయమూ అంతేకదా. తల్లిదండ్రులందరూ పిల్లల కోసం ఆశించేవన్న పిల్లలకు ఇష్టమైనవిగా ఉండవు. అప్పుడైనా ఇప్పుడైనా అది ఒక్కటే. నీ పిల్లల స్థానంలో నువ్వుండి చూడు, అప్పుడు సమయ ఉండదు. అలాంటి కోరిక ఉండటం మంచిదే. పిల్లలు కూడా వ్యక్తులే, వారికి ఒక వ్యక్తిత్వం ఉంటుంది, పిల్లలకు వారి గురించి వారిదైన ఒక స్వీయ ఊహారూపం ఉంటుంది. వారి కోరికలు, కారణాలు వారికి ఉంటాయి. మీకు మంచిదనిపించిన దానిని వారికి అందించడానికి మీకు సాధ్యమైనంతమేరకు ప్రయత్నించండి. మనం దాని గురించి ఎక్కువగా ఆందోళనపడాల్సిన అగ్రయం లేదు అన్న ఒక్క విషయాన్ని మాత్రం గుర్తుంచుకోవాలి.

భక్తురాలు: మనం చదువుకోమని బలవంతపెట్టవచ్చా?

శ్రీరావుగోర్లా: పెట్టవచ్చు. పిల్లలకు సహాయం కావాలి కాబట్టి మీరు సాయం చెయ్యవచ్చు. మనం వాళ్ళని ప్రేమిస్తోం కాబట్టి బలవంతపెడతాం. తల్లి తన బిడ్డకు నడక నేర్చాలని ప్రయత్నిస్తున్నదనుకుండాం. తానేదో శిక్ష విధిస్తున్నాను అని ఆ తల్లి అనుకుంటుందా? ఆ పాప తడబడి పడిపోతుంది, కొన్నిసార్లు గీచుకొంటుంది, దెబ్బలు తగులుతాయి. అయినా తల్లి “ఇలా రా నడువు, నడువు” అని ప్రోత్సహిస్తుంది. ఆ చిన్నపొప నడిచి దగ్గరకు వచ్చేటప్పటికి, ఈమె మరో మూడుగులు వెనక్కి వేసి “వచ్చేయ్ వచ్చేయ్” అంటుంది. అలా వచ్చి వచ్చి సరిగ్గా పట్టుకొనే సమయానికి మళ్ళీ వెనుకకు వెళ్ళి “వచ్చేయ్ వచ్చేయ్” అంటుంది. ఆ తల్లి తన బిడ్డను శిక్షించడం లేదు, పీడించడం లేదు. అలా చెయ్యడాన్ని తాను ఇష్టపడడు కూడా. తన ఉద్దేశ్యం అది కాదు. తన బిడ్డ ఒక ముఖ్యవిషయం నేర్చుకోవాలని ఆశిస్తోంది. చూడటానికి ఆ తల్లి పాపకు దూరంగా వెళ్ళిపోతున్నట్టు - బాధపెడుతున్నట్టు, పరీక్షిస్తున్నట్టుగా కనిపిస్తుంది. మీ విషయమైనా అంతే, ఒకవేళ మీరు మూడు అడుగులు ముందుకేసినా సద్గురువు మూడుగులు వెనక్కివేసి, “మళ్ళీ రా” అంటారు. ఏమి చెయ్యాలో ఆయనకు తెలుసు.



భక్తుడు: నా పిల్లలు మంచి నైతిక విలువలతో పెరగడం నాకు చాలా ముఖ్యం. పిల్లలను మంచి విలువలతో తీర్చిదిద్దడం ఎలా?

శ్రీరావుగోర్లా: నైతికవిలువలను సైన్సులాగా బోధించాలి. సైన్సు అంటే స్వేచ్ఛగా ఆలోచించడం. సైన్సు అంటే ఆలోచించడం, ప్రశ్నించడం, పరిశోధించడం. నువ్వు వారిని నైతిక విలువల గురించి స్వయంగా ఆలోచించి, వాటి గురించి తెలుసుకునేలా, వాటిని పరిశోధించేలా చెయ్యగలగాలి. అదీ నిజంగా నైతికవిలువలను బోధించడం. అంతేగానీ ఊరికి “అబధ్యాలు చెప్పవద్దు. పెద్దలను, ఉపాధ్యాయులను గౌరవించాలి” అని ఊరికి నోటిమాటగా చెప్పడంకాదు. నైతికత గురించి, మానవ విలువల గురించి వారితో మాట్లాడండి. అవి ఎందుకు అవసరమో వారికి తెలియజేయండి.

నాకు స్వేచ్ఛగా ఆలోచించడమంటే ఇష్టం. పిల్లలకు శాస్త్రవేత్తల గురించి తెలియజేయండి. బాబా జీవితం గురించి, రమణమహర్షి, వివేకానందుల జీవితచరిత్రల గురించి మాత్రమే కాదు - స్వార్థం గురించి, ఐన్స్ట్రోన్ గురించి కూడా చెప్పండి. కొత్త విషయాలను కనుగొనడం, సాహసం చేయడమనే స్వార్థిని వాళ్ళలో నింపండి. గొప్ప శాస్త్రవేత్తలు, గొప్ప మహాత్మల జీవితాలకు సంబంధించిన సినిమాలను వారికి చూపించి ఒక్క విషయాన్ని గట్టిగా చెప్పండి - అదే సాహసం! మీరు వాళ్ళలో ఆ సాహసాన్ని, ఆ తెగువను కలిగించగలగాలి. ఇవీ నైతిక శాస్త్రాలంటే. అంతేగానీ సిద్ధాంతీకరింపబడిన శాస్త్రవాక్యాలుగానీ, సూత్రాలుగానీ కాదు.



శ్రీరావుగోర్లా: చిన్నపిల్లవాడు ఎలా పెరిగి పెద్దవాడవుతాడో గమనించండి. ఒక దశకు చేరుకొనేటప్పటికి వాడు ఆటవస్తువులతో ఆడుకోవడాన్ని ఇష్టపడడు. ఎందుకంటే కాస్త పరిణతి వచ్చి నిజమైన ప్రపంచం నుండి ఆనందం పొందడం మొదలుపెట్టాక ఆటబోమ్మలు అంత ఆకర్షణీయంగా కనిపించవు, అంత సంతోషాన్ని ఇవ్వాలు. అందుకని అవి నెమ్ముదిగా ప్రకృతు వెళ్ళిపోతాయి. ఎదుగుదల అలా జరుగుతుంది. ఒక మొగ్గ రేకులను చేతులతో విప్పి దానిని రాత్రికి రాత్రి పువ్వగా

మార్గులేము. అది పువ్వగా మారడానికి కావలసిన మంచి ఎరువు, నీళ్ళు, సూర్యురశ్మీ ఇలాంటి వాటినన్నింటినీ అందివ్యాపి. అప్పుడు ఆ పువ్వు తనంతట తానే వికసించి పువ్వగా మారుతుంది.



విద్య విషయంలో శ్రీబాబుజీ దృక్పథానికి వారు స్థాపించిన శ్రీసాయిబాబా సెంటర్ స్కూల్ ఉదయపు ప్రార్థన అధ్యం పడుతుంది.

School Pledge and Prayer

May my mind be always given to the spirit of enquiry and learning;

I'll never let my eye of reason be blinded
by dry and dead habit and superstitions;

I do not let my mind be subject to narrow and ugly prejudices
of class, caste, creed, religion and nationality;

I love my country and strive to realize the ideal of being a world citizen;
I always act towards others, as I desire them to act toward me;

I do nothing that will bring discredit
on myself, my teachers or my fellow pupils.

May my mind be without fear and my head always held high;
I will strive at all times to keep my school a lovely and happy place,
so that all of us may be proud of it.

This is my solemn pledge and soul's prayer.



“శ్రీసాయిబాబా సచ్చరిత్ర” గతసంచికల కౌరకు <http://saipatham.saibaba.com/>
శ్రీసాయిబాబా సచ్చరిత్ర, ప్రబోధాలను సమగ్రంగా దర్శించడానికి www.saibaba.com ను సందర్శించండి.